

# Regional Urdu Text Bulletin, Chhatrapati Sambhajinagar

Date: 15 February-2026

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۱۵ فروری ۲۰۲۶ء

وقت: ۹:۱۰-۹:۰۰

\*\*\*\*\*

.....: سرخیاں

پیش ہیں خاص خبروں کی سرخیاں:

- ☆ مرکزی کابینہ نے ایک لاکھ کروڑ روپیوں پر مشتمل فنڈ قائم کرنے کا فیصلہ۔
- ☆ لمبی دوری کی ریل گاڑیوں میں اب ہر گھنٹے ڈیڑھ گھنٹے بعد کی جائے گی صاف صفائی۔ ریلوے کے وزیر کا اعلان۔
- ☆ ”کسان قدرتی کھیتی کواپنائیں“، پرلی میں منعقدہ مہا پشودھن نمائش میں وزیر اعلیٰ کی اپیل۔
- ☆ مہاشیور اتری کے موقع پر آج ملک بھر کے شیومندروں میں مختلف مذہبی پروگرامس کا انعقاد۔
- ☆ اور۔۔۔ T-20 عالمی کپ کرکٹ ٹورنامنٹ میں آج بھارت اور پاکستان کے درمیان مقابلہ

\*\*\*\*\*

اب خبریں تفصیل سے...

مرکزی کابینہ نے ایک لاکھ کروڑ روپیوں پر مشتمل اربن چیلنج فنڈ قائم کرنے کا فیصلہ کیا ہے۔ اطلاعات و نشریات کے وزیر اشونی ویشنوں نے کل نئی دہلی میں ایک صحافتی کانفرنس میں یہ اطلاع دی۔ 10 لاکھ سے زائد آبادی والے شہر اس فنڈ سے مستفید ہونگے۔ اس کے علاوہ مرکزی حکومت 10 ہزار کروڑ روپیوں کا فنڈ آف فنڈ بھی شروع کرے گی۔ وزیر موصوف نے یہ بھی بتایا کہ مرکزی حکومت نے ریاست کے کسارا اور منماڑ کے درمیان تیسری اور چوتھی ریلوے لائن بچھانے کا فیصلہ کیا ہے۔ ساتھ ہی گھوٹی اور پالگھر کے درمیان قومی شاہراہ کو four Track کیا جائے گا۔ انہوں نے کہا۔۔۔

Byte: Ashwini Vaishnav, Union Minister for Informantion and Broadcasting

ساتھ بلاک میں مرکزی کابینہ کی یہ آخری میٹنگ تھی۔ اس کے بعد آئندہ کے کابینی اجلاس سیوا تیرتھ میں ہونگے۔ ویشنوں نے بتایا کہ ساتھ اور نارٹھ بلاک کو یوگے یوگین بھارت کے نام سے ایک عجائب گھر میں تبدیل کر دیا جائے گا۔

\*\*\*\*\*

ملک میں لمبی دوری کی ریل گاڑیوں کو ہر گھنٹے ڈیڑھ گھنٹے بعد صاف کیا جائے گا۔ ریلوے کے وزیر اشونی ویشنوں نے نئی دہلی میں ریلوے اصلاحات پر ایک صحافتی کانفرنس میں یہ اطلاع دی۔ اس صفائی کے لیے مقرر کیا گیا خصوصی عملہ بیت الخلاء، کوڑے دان اور ریل ڈبوں کی مسلسل صفائی کرے گا۔ وزیر موصوف نے بتایا کہ صفائی کا کام پہلے مختلف کمپنیوں کو دیا جاتا تھا، اب یہ ایک ہی کمپنی کو دیا جائے گا۔ تاکہ ذمہ داری طے کی جاسکے اور کارکردگی میں اضافہ کیا جاسکے۔ انہوں نے بتایا کہ ریلوے کے جنرل کلاس ڈبوں کی صفائی فرسٹ کلاس ڈبوں کی طرح کی جائے گی۔

\*\*\*\*\*

کیمیائی کھادیں زراعت کی پیداواری صلاحیت کو کم کر رہی ہیں۔ اس بحران سے نمٹنے کے لیے وزیر اعلیٰ دیویندر فڈنولیس نے کسانوں سے قدرتی

کھیتی کو اپنانے کی اپیل کی ہے۔ وزیر اعلیٰ کل بیڑ ضلع کے پرلی میں منعقدہ مہاپشو دھن نمائش میں شرکت کے بعد بول رہے تھے۔ انہوں نے بتایا کہ حکومت جانوروں کے تحفظ کی خاطر اقدامات کرے گی۔ انہوں نے کہا کہ ہماری ثقافت، فطرت اور مٹی کے تحفظ کی کہانی بیان کرتی ہے۔ وزیر اعلیٰ نے افزائش مویشیاں اور ماحولیات کے محکموں کے تحت ریاست بھر میں زراعت کی خاطر خواتین کے لیے poultry farming scheme، بکری اور بھیڑ کی افزائش کی اسکیمات سمیت دیگر business schemes تیار کرنے کی ہدایت دی ہے۔ اس موقع پر ماحولیات کی وزیر پنکجہ منڈے، سابق وزیر دھنجنے منڈے اور دیگر معززین موجود تھے۔

\*\*\*\*\*

وزیر اعلیٰ دیویندر فڈنویس نے کانگریس کے ریاستی صدر ہرش وردھن سپکاڑ کی جانب سے چھتر پتی شیواجی مہاراج کا موازنہ ٹیپو سلطان سے کرنے پر سخت ناراضگی کا اظہار کیا ہے۔ وزیر اعلیٰ کل ناگپور میں میدیا سے بات کر رہے تھے۔ انہوں نے کہا کہ ہندوؤں کو بے دردی سے قتل کرنے والے سفاک حکمران کا شیواجی مہاراج سے موازنہ کرنا، ووٹ حاصل کرنے کے سیاست ہے۔ وزیر اعلیٰ نے کہا کہ کانگریس پارٹی اور اس کے ریاستی صدر کو اس کے لیے معافی مانگنی چاہئے۔ اور کانگریس کی اتحادی جماعتوں کو اس معاملے میں اپنا موقف واضح کرنا چاہئے۔

\*\*\*\*\*

قانون ساز کاؤنسل کی ڈپٹی چیئر پرسن ڈاکٹر نیلم گورہ نے ناسک اور تربکیشور کے کنبھ میلے کے دوران خواتین کی حفاظت کو اولین ترجیح دینے کی ہدایت دی ہے۔ ڈاکٹر گورہ کل ناسک میں منعقدہ ایک ڈویژنل اجلاس سے خطاب کر رہی تھیں۔ انہوں نے اس کنبھ میلے کے دوران امدادی مراکز، ہرکنی رومز اور بیت الخلاؤں کی تعمیر کی ہدایت دی ہے۔ ساتھ ہی انہوں نے معذورین کے لیے خصوصی انتظامات کرنے کے بھی احکامات دیئے۔

\*\*\*\*\*

نائب وزیر اعلیٰ ایکناتھ شندے نے کل واشم ضلع کے پوہرا دیوی میں سنت سیوالال مہاراج جینتی سیاحتی میلے کا افتتاح کیا۔ اس سیاحتی میلے کے انعقاد پر وزیر اعلیٰ نے Video Conferencing کے ذریعے مبارکباد دی۔ اس موقع پر مختلف شعبوں میں نمایاں خدمات انجام دینے والی سات شخصیات کو سیوارتن ایوارڈ سے نوازا گیا۔ اس تقریب میں مٹی اور پانی کے تحفظ کے ریاستی وزیر سنجے راٹھور، ریاستی وزیر اندرنیل نانک اور دیگر معززین موجود تھے۔

\*\*\*\*\*

یہ خبریں آکاشوانی چھتر پتی سمبھاجی نگر سے نشر کی جا رہی ہیں۔

\*\*\*\*\*

مہاشیور اتری کا تہوار آج منایا جا رہا ہے۔ اس مناسبت سے ملک بھر کے شیو مندروں میں آج مختلف مذہبی پروگرامز کا انعقاد کیا جا رہا ہے۔ مراٹھواڑہ کے پرلی میں ویدھناتھ، اوندھ میں ناگناتھ اور ایلورہ میں گھشنیشور کے درشن کے لیے عقیدت مند آدھی رات سے قطاروں میں کھڑے ہیں۔ عقیدت مندوں کے ہجوم کے پیش نظر چھتر پتی سمبھاجی نگر شہر کے کھڈکیشور کے مہادیو مندر میں خصوصی انتظامات کئے گئے ہیں۔ سڈ کو N-1 علاقے کے نزدیکی مندر میں آج شام بھکتی گیت گانے کا پروگرام منعقد کیا گیا ہے۔

\*\*\*\*\*

لاٹور ضلع کے چاکور تعلقے کے جانول میں جنار دھن راؤ راجے مانے آشرم اسکول کے نویں جماعت کے دو طالب علموں کو ملک کے خلائی ادارے اسرو کے تعلیمی سفر کے لیے منتخب کیا گیا ہے۔ یہ پروگرام ریاستی حکومت کے دیگر پسماندہ طبقات کی بہبود کے محکمے کے ذریعے Science Inspiration مہم کے تحت چلایا جا رہا ہے۔ ان طلباء کے نام مہیش ویدیا اور ابھیشیک جادھو ہیں۔ یہ تعلیمی دورہ آج سے آئندہ 20 فروری تک جاری رہے گا۔

\*\*\*\*\*

پر بھنی ضلع کے پاتھری تعلقے کے دیوندرہ کی ایک کسان ارونا بھنگ تھورے کو براعظم یورپ کے مطالعاتی دورے کے لیے چنا گیا ہے۔ کاشتکار ارونا تھورے نے قدرتی کھیتی تیار کی ہے۔ ان کے اس کام کا نوٹس لیتے ہوئے ریاستی حکومت نے انہیں مطالعاتی دورے کے لیے منتخب کیا ہے۔ اس دورے کے بیچ وہ چار ممالک سوئزر لینڈ، نیدر لینڈ، فرانس اور جرمنی میں جدید زراعت، ٹیکنالوجی اور فروٹ پروسیسنگ کا مطالعہ کریں گی۔

\*\*\*\*\*

پر بھنی ضلع کی پورنا پنچایت سمیٹی پر بی جے پی کا جھنڈا لہرانے کا راستہ صاف ہو گیا ہے۔ اس تعلقے میں 6 ضلع پریشد حلقوں اور 12 پنچایت سمیٹی حلقوں میں ہوئے انتخابات میں بی جے پی نے 4 نشستیں جیتی ہیں۔ شیو سینا ادھو بالا صاحب ٹھا کرے پارٹی نے 3، یثونت سینا نے 2، راشٹروادی کانگریس پارٹی نے ایک اور دو سیٹوں پر آزاد امیدواروں نے کامیابی درج کی ہے۔ تین نو منتخب پنچایت سمیٹی ممبران کے بی جے پی میں شامل ہونے کے بعد بی جے پی کے پنچایت سمیٹی ممبران کی تعداد اب سات ہو گئی ہے۔

\*\*\*\*\*

بیڑ ضلع کے ماجل گاؤں تعلقے کے دندرڈ میں دیودوت فاؤنڈیشن کی جانب سے 45 آشنا خادماؤں کو پٹھنی ساڑیاں پیش کر کے ان کی عزت افزائی کی گئی ہے۔ فلم اداکارہ ورشا اسگا ونگرنے ان خادماؤں کو یہ ساڑیاں پیش کی۔ اس پروگرام میں آشنا خادماؤں کے کام پر مبنی فلم آشنا کا خصوصی شو دکھایا گیا ہے۔

\*\*\*\*\*

پر بھنی ضلع میں سلک اینڈ ملک نامی ایک اختزائی تصور نافذ کیا جا رہا ہے۔ اس کے ایک حصے کے طور پر مہاریشم ہم آئندہ 11 مارچ تک چلائی جائے گی۔ ضلع کلکٹر سنجے سنگھ چوہان کے کل ریشم چتر تھ کو ہری جھنڈی دکھا کر اس مہم کا آغاز کیا۔ اس مہم کے ذریعے کسانوں کو ریشم کی اہمیت، اس سے متعلق سرکاری اسکیمات اور سبسیڈی کے بارے میں آگاہ کیا جائے گا۔

\*\*\*\*\*

چھترتی سمبھاجی نگر میں منعقدہ طبی ادب کی ثقافتی کانفرنس کا آج اختتام ہو رہا ہے۔ گرنٹھ دنڈی نکال کر کل اس کانفرنس کا آغاز کیا گیا تھا۔ اس موقع پر ضلع کلکٹر دلپ سوامی سمیت دیگر معززین موجود تھے۔

\*\*\*\*\*

بیڑ ضلع کے آسٹی میں کل سینٹر لیول دیوانی عدالت کی عمارت کا افتتاح عمل میں آیا۔ اس موقع پر سابق رکن اسمبلی بھیم راؤ دھونڈے نے کہا کہ عدالت کے اس قیام سے آسٹی تعلقے کے شہریان کو مقامی سطح پر آسانی اور تیز رفتاری سے انصاف مل سکے گا۔

\*\*\*\*\*

پر بھنی ضلع کے گنگا کھیڑ میں کل بابے ہائی کورٹ کی اورنگ آباد بیچ کے جسٹس سنجے کمار مورے کی موجودگی میں سرکاری اسکیمات کا ایک اجتماع اور ایک قانونی کیمپ کا انعقاد کیا گیا ہے۔ ایک ہی چھت کے نیچے پسماندہ طبقات کو حکومتی اسکیمات پہنچیں اس کی خاطر یہ اجتماع منعقد کیا گیا ہے۔

\*\*\*\*\*

T-20 عالمی کپ کرکٹ ٹورنامنٹ میں آج روایتی حریفوں بھارت اور پاکستان کے درمیان میچ کھیلا جائے گا۔ کولمبو میں ہونے والا یہ میچ شام 7 بجے شروع ہوگا۔ اس ٹورنامنٹ میں آج کھیلے جانے والے دوسرے دو میچ ویسٹ انڈیز بنام نیپال اور ریاستہائے متحدہ امریکہ بمقابلہ نمیبیا ہیں۔ اسی دوران اس ٹورنامنٹ میں کل کھیلے گئے میچوں میں آئر لینڈ نے اومان کو، برطانیہ نے اسکاٹ لینڈ کو اور جنوبی افریقہ نے نیوزی لینڈ کو شکست دے دی۔

.....:سرخیاں:.....

اور آخر میں اس پلیٹن کی خاص خبریں ایک بار پھر...

- ☆ مرکزی کابینہ نے ایک لاکھ کروڑ روپیوں پر مشتمل فنڈ قائم کرنے کا فیصلہ کیا۔
- ☆ لمبی دوری کی ریل گاڑیوں میں اب ہر گھنٹے دیر گھنٹے بعد کی جائے گی صاف صفائی۔ ریلوے کے وزیر کا اعلان۔
- ☆ ”کسان قدرتی کھیتی کو اپنائیں“، پرلی میں منعقدہ مہا پشو دھن نمائش میں وزیر اعلیٰ کی اپیل۔
- ☆ مہاشیور اتری کے موقع پر آج ملک بھر کے شیومندروں میں مختلف مذہبی پروگرامس کا انعقاد۔
- ☆ اور۔۔۔☆ T-20 عالمی کپ کرکٹ ٹورنامنٹ میں آج بھارت اور پاکستان کے درمیان مقابلہ

اس کے ساتھ ہی آکاشوانی سے علاقائی خبریں ختم ہوئیں۔ اس کے بعد ہمارے مرکز کا اگلا مٹھی پلیٹن صبح گیارہ بجے نشر ہوگا۔  
ان خبروں کو آپ AIR چھتر پتی سمجھا جی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*